

I

(Riżoluzzjonijiet, Rakkomandazzjonijiet u Opinjonijiet)

IL-KUNSILL

OPINJONIJIET

Avviż għall-attenzjoni ta' dawk il-persuni, l-entitajiet u l-korpi li kienu inklużi mill-Kunsill fil-lista ta' persuni, entitajiet u korpi li għalihom japplika l-Artikolu 7(2) tar-Regolament tal-Kunsill (KE) 423/2007 (Anness V)

(2009/C 145/01)

L-informazzjoni li ġejja qed tingieb għall-attenzjoni tal-persuni, l-entitajiet u l-korpi li jidhru fl-Anness għad-Deċiżjoni tal-Kunsill 2008/475/KE tat-23 ta' Gunju 2008 ⁽¹⁾.

B'dik id-Deċiżjoni, il-Kunsill tal-Unjoni Ewropea ddetermina li l-persuni, l-entitajiet u l-korpi li jidhru fil-lista msemmija hawn fuq jissodisfaw il-kriterji mnizżlin fl-Artikolu 7(2) tar-Regolament tal-Kunsill (KE) 423/2007 tad-19 April 2007 dwar miżuri restrittivi kontra l-Iran ⁽²⁾, u għalhekk huma kienu inklużi fl-Anness V għal dak ir-Regolament. Ir-Regolament jipprevedi l-iffriżar tal-fondi, l-assi finanzjarji u r-riżorsi ekonomiċi l-oħrajn kollha appartenenti għall-persuni, l-entitajiet jew il-korpi kkonċernati u li l-ebda fondi, assi finanzjarji u riżorsi ekonomiċi oħrajn ma għandhom isiru disponibbli għalihom jew għall-benefiċċju ta' tali persuni, entitajiet jew korpi, kemm direttament jew indirettament.

Konformement mal-Artikolu 15(2) tar-Regolament, il-lista ta' persuni, entitajiet u korpi msemmija fl-Artikolu 7(2) għandha tiġi riveduta f'intervalli regolari u tal-inqas kull 12-il xahar.

Għal dan il-ghan, il-persuni, l-entitajiet jew il-korpi kkonċernati jistgħu jipprezentaw talba lill-Kunsill, flimkien ma' dokumentazzjoni ta' appoġġ, li d-deċiżjoni biex jiġu inklużi fil-lista msemmija hawn fuq għandha tiġi kkunsidrata mill-ġdid.

Tali talbiet għandhom jintbagħtu, fi żmien xahar mid-data tal-pubblikazzjoni tal-avviż preżenti, fl-indirizz li ġej:

Kunsill tal-Unjoni Ewropea
Segretarjat Ġenerali
Rue de la Loi 175
1048 Bruxelles/Brussels
BELGIQUE/BELGIË

⁽¹⁾ ĠU L 163, 24.6.2008, p.29.

⁽²⁾ ĠU L 103, 20.4.2007, p.1.